

Layihənin istiqaməti: Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği

Nº 50 (2084) 7 may 2020-ci il

(əvvəli ötən sayımızda)

Bu fikiri təsdiqləyən başqa bir fakt XV yüz ildə yaşamış şair Ənvərinin "Dəst urname" adlı poemasında ikinci ərəb xəlifəsi Ömər ibn əl-Xettabın (634-644) sərkərdəsi Səd Vəqqasın yürüş zamanı bir ulu şəhərdə və onun ətrafında yüz mindən çox oğuz evləri görməsi barədə yazdığı şeir parçasıdır.

Anda qonmuşdu oğuzlar biadəd
Obalar başdan-başa, yox ona hədd.

Bu faktlar oğuzların Azərbaycan ərazisində VII əsrden qabaq yaşadıqlarını göstərir.

Qaraqoyunlu tayfası ile bağlı olan etnonimlər Azərbaycanda, Şərqi Anatolida və İranda son dövrlərə qədər mövcuddur. Son araşdırmlar göstərir ki, Azərbaycanın Gəncə, Göycay, Neftçala, Yevlax, Bərdə, İmişli, Göyçay, Cəbrayıllı, Masallı Ağsu, Qubadlı, Tərtər və Goranboy və s. bölgələrində Qaraqoyunlu tayfa ittifaqına daxil olan tayfalarla bağlı oynonimlər saxlanılmışdır. Qaraqoyunluların adı ilə bağlı son dövrlərə qədər Qərbi Azərbaycanda Qaraqoyunlu mahalı adı ilə möv-

cud olmuş (hal-hazırda həmin bölgədə Tavuş və Gerkunik adlı iki rayon yerləşir). Məlum hadisələr nəticəsində soydaşlarımızın Qərbi Azərbaycandan çıxmışından sonra həmin bölgələr türksüz qalmışdır.

Azərbaycan Qaraqoyunu dövlətinin hökmədarı Cəmaləddin Qara Yusif Barani xalq arasında daha çox "Qara Yusif" kimi tanınır. Onun Azərbaycanda Teymuri ağalığına son qoyulması və dövlətçiliyimizin bərpə edilməsində tarixi xidmətləri əvəzsizdir. Qara Yusif (1355-1420) 1389-cu ildə atası Qara Məhəmmədin öldürüləməsindən sonra mərkəzi Ərciş qalası olan Qaraqoyunlu tayfa birliyinə rəhbərlik etmişdir. Möhkəm iradə sahibi olan Qara Yusif rəqiblərinin müqavimetini qırıb qaraqoyunluların nüfuzunu daha da artırmış və bölgədə yaranmış əlverişli neticəsində bu hadisənin qarşısı alınmışdır. 1400-cü ilin ortalarında Qara Yusif Osmanlı sultani Bəyazidə siğnmağa qərar verir və 8 ay Türkiyədə yaşayır.

Bu zaman Əmir Teymurun Qarağandan Osmanlı sultanına göndərdiyi məktublarda Qara Yusifin öldürüləməsi, təslim edilməsi, yaxud da ölkədən çıxarılması tələb edilmişdi. Osmanlı sultani İldırım Bəyazid cavab məktubunda Teymurun bu tələblərini redd edərək ona sığınmış bir qonağın qovulmasını amansızlıq və imansızlıq kimi qiymətləndirmişdi. 1402-ci ilin əvvəllerində Qara Yusif Türkiyəni tərk edərək Sultan Əhmədin Bağdadı ələ keçirməsinə yardım etmiş və Hillede möhkəmlənmişdi. 1403-cü il iyulun sonunda Qara Yusif Hille yaxınlığında teymurilərlə döyüşdə böyük qəhrəmanlıq göstərəsə də, məglub olmuş və Suriyaya çəkilmişdi. Teymur her ikisi-



Cəlairi dövləti hakimiyyətdə idi, Azərbaycanın şimal hissəsində Şirvanşahlar dövləti mövcud idi. Vahid güclü dövlətin olmamasından istifadə edən feodallar əhaliyi zülm edir, bundan istifadə edən Əmir Teymur və Toxtamışın qoşunları tez-tez hücumlar edir, başda Təbriz olmaqla şəhərlər əldən-ələ keçir, əhalinin mal-mülkü çapıb-talanır, taxil sahələri, yaşayış yerləri dağıdır, xarabalığa çevrilirdi. Belə bir şəraitdə Cəlairi hökmədarı Sultan Əhmədə Qara Yusif arasında ümumi düşmənə (Əmir Teymura) qarşı ittifaq yaradaraq 1394-cü ildə Əmir Teymura qarşı çıxdılar. Bağdat ətrafında baş verən döyüşdə Teymur qalib geldi. Bu hadisədən sonra Qaraqoyunlu tayfa ittifaqı zəifləmiş hətta dağılma təhlükəsi yaranmışdır. Qara Yusifin səyləri neticəsində bu hadisənin qarşısı alınmışdır. 1400-cü ilin ortalarında Qara Yusif Osmanlı sultani Bəyazidə siğnmağa qərar verir və 8 ay Türkiyədə yaşayır.

1406-ci ilin iyununda Sultan Əhməd və Qara Yusif Bağdadı ələ keçirdikdən sonra Azərbaycanın cənubuna doğru irəlilədilər. 1406-ci il iyulun sonunda Təbrizə yaxınlaşdırılar. Sultan Əhməd şəhər yoxsullarını öz tərəfinə çəkməyə çalışıdı. Qara Yusiflə Sultan Əhmədin bağlaşmasından xəberi olmayan Şirvanşah İbrahim Sultan Əhmədin İraqdan Azərbaycana yürüşünə qanuni hökmədarının dönüşü kimi qəbul edərək, "Məmləket sahibsiz olduğundan xalq hər kəsin tamahından əzab çekirdi. Gəldik, mühafizə etdik, indi məmləkətin ağası təşrif edir, biz də öz evimizə gedəyin" söyləyərək Uçandan Şirvana qayıtdı. Təbrizdə möhkəmlənən Sultan Əhməd ilk növbədə Əlincə qalasının bərpə edilməsi barədə fərman ver-

di. Sultan vergilerin azaldılması və toplanması barədə təbrizlilərə verdiyi vədə eməl etmədi. Əksine, daha da ciddi tədbirlər gördü. Ona görə də az sonra Teymuri Əbübəkr Mirzənin qoşunu Təbrizə yaxınlaşanda, əhali Sultan Əhmədə kömək etmədi və o, yenidən Bağdada qaçıdı. Lakin Əbübəkrin qoşunu Qara Yusifin qüvvələrinin öhdəsindən gelə bilmədi. 1406-ci ilin payızında Təbrizin yaxınlığındaki Şənbə-Qazanda Qaraqoyunlu və Teymuri qoşunları qarşı-qarşıya gəlirlər. Bu zaman Qara Yusif "Bizim şəxsi düşmənciliyimiz üzündən bu qəder insan tələf olur; igidlilik və bahadırlıq ikimizin qarşı-qarşıya gələrək vuruşmasındadır" deyərək düşmən sərkərdəsi Əbu Bəkri açıq döyüşə çağırır. Lakin o bu təklifdən imtina edir. Qaraqoyunlu qüvvələri teymuriləri məglub edir. Əbübəkr üzərində bu ilk qəlebe Qara Yusifin şəhrətini xeyli artırdı, onun sonrakı qələbələrinin müjdəcisi oldu.



Əbübəkrin məglubiyyəti atası Miranşaha ağır təsir etdi. Odur ki, 1408-ci il aprelin 21-də Sərdrud adlı yerdə Qara Yusifin qüvvələri ilə Teymurlar arasında ikinci döyüş oldu. Bu döyüş də Qaraqoyunluların qələbəsi ilə başa çatdı. Miranşah öldürdü, Teymurlar təslim oldular. Beləliklə, Teymurların Azərbaycandan qovulmasına Qaraqoyunluların həlledici rolü oldu. Neticədə Azərbaycanın cənub torpaqları onların hakimiyyəti altına keçdi.

(ardı gələn sayımızda)

ƏBÜLFƏT MƏDƏTOĞLU

AZƏRBAYCAN RESPUBLİKASININ
PREZİDENTİ YANINDA KÜTLƏVİ
İNFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MALİYYƏ YARDIMI İLƏ